



**ສາທາລະນະລັດ ປະຊາທິປະໄຕ ປະຊາຊົນລາວ**  
**ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ**

ປະທານປະເທດ

ເລກທີ **255**...../ປປທ

ນະຄອນຫຼວງວຽງຈັນ, ວັນທີ **25 ກໍລະກົດ 2019**

**ລັດຖະດໍາລັດ**  
**ຂອງປະທານປະເທດ**

**ສາທາລະນະລັດ ປະຊາທິປະໄຕ ປະຊາຊົນລາວ**

**ກ່ຽວກັບການປະກາດໃຊ້ກົດໝາຍ ວ່າດ້ວຍປ່າໄມ້ (ສະບັບປັບປຸງ)**

- ອີງຕາມ ລັດຖະທໍາມະນູນ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ (ສະບັບປັບປຸງ ປີ 2015) ໝວດທີ VI ມາດຕາ 67 ຂໍ້ 1;
- ອີງຕາມ ມະຕິຂອງກອງປະຊຸມສະພາແຫ່ງຊາດ ສະບັບເລກທີ 08/ສພຊ, ລົງວັນທີ 13 ມິຖຸນາ 2019 ກ່ຽວກັບການຮັບຮອງເອົາກົດໝາຍ ວ່າດ້ວຍປ່າໄມ້ (ສະບັບປັບປຸງ);
- ອີງຕາມ ຫົງສືສະເໜີຂອງຄະນະປະຈຳສະພາແຫ່ງຊາດ ສະບັບເລກທີ 14/ຄປຈ, ລົງວັນທີ 11 ກໍລະກົດ 2019.

**ປະທານປະເທດ**

**ສາທາລະນະລັດ ປະຊາທິປະໄຕ ປະຊາຊົນລາວ ອອກລັດຖະດໍາລັດ:**

ມາດຕາ 1 ປະກາດໃຊ້ກົດໝາຍ ວ່າດ້ວຍປ່າໄມ້ (ສະບັບປັບປຸງ).

ມາດຕາ 2 ລັດຖະດໍາລັດສະບັບນີ້ ມີຜົນສັກສິດ ນັບແຕ່ວັນລົງລາຍເຊັນ ເປັນຕົ້ນໄປ.

**ປະທານປະເທດ ແຫ່ງ ສປປ ລາວ**



**ບຸນຍັງ ວໍລະຈິດ**



**ສາທາລະນະລັດ ປະຊາທິປະໄຕ ປະຊາຊົນລາວ**  
**ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ**

ສະພາແຫ່ງຊາດ

ເລກທີ 08 /ສພຊ

ນະຄອນຫຼວງວຽງຈັນ, ວັນທີ 13 / 06 / 19

**ມະຕິ**

**ຂອງກອງປະຊຸມສະພາແຫ່ງຊາດ**  
**ກ່ຽວກັບການຮັບຮອງເອົາກົດໝາຍວ່າດ້ວຍປ່າໄມ້ (ສະບັບປັບປຸງ)**

ອີງຕາມລັດຖະທຳມະນູນ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ (ສະບັບປັບປຸງ ປີ 2015) ມາດຕາ 53 ຂໍ້ 1 ແລະ ກົດໝາຍວ່າດ້ວຍສະພາແຫ່ງຊາດ (ສະບັບປັບປຸງ ປີ 2015) ມາດຕາ 11 ຂໍ້ 1.

ພາຍຫຼັງທີ່ກອງປະຊຸມສະໄໝສາມັນ ເທື່ອທີ 7 ຂອງສະພາແຫ່ງຊາດ ຊຸດທີ VIII ໄດ້ຄົ້ນຄວ້າພິຈາລະນາ ຢ່າງກວ້າງຂວາງ ແລະ ເລິກເຊິ່ງ ກ່ຽວກັບເນື້ອໃນຂອງກົດໝາຍວ່າດ້ວຍປ່າໄມ້ (ສະບັບປັບປຸງ) ໃນວາລະກອງປະຊຸມ ຄັ້ງວັນທີ 13 ມິຖຸນາ 2019.

**ກອງປະຊຸມສະພາແຫ່ງຊາດ ຕົກລົງ:**

ມາດຕາ 1 ຮັບຮອງເອົາກົດໝາຍວ່າດ້ວຍປ່າໄມ້ (ສະບັບປັບປຸງ) ດ້ວຍຄະແນນສຽງເຫັນດີເປັນສ່ວນຫຼາຍ.

ມາດຕາ 2 ມະຕິສະບັບນີ້ ມີຜົນສັກສິດນັບແຕ່ວັນລົງລາຍເຊັນ ເປັນຕົ້ນໄປ.

ປະທານສະພາແຫ່ງຊາດ



**ປານີ ຢາທິຕູ້**



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສະພາແຫ່ງຊາດ

ເລກທີ 64 /ສພຊ

ນະຄອນຫຼວງວຽງຈັນ, ວັນທີ 13 ມິຖຸນາ 2019

**ກົດໝາຍວ່າດ້ວຍປ່າໄມ້**  
**(ສະບັບປັບປຸງ)**

**ພາກທີ I**

**ບົດບັນຍັດທົ່ວໄປ**

**ມາດຕາ 1 (ປັບປຸງ) ຈຸດປະສົງ**

ກົດໝາຍສະບັບນີ້ ກຳນົດ ຫຼັກການ, ລະບຽບການ ແລະ ມາດຕະການ ກ່ຽວກັບການຄຸ້ມຄອງ, ປົກປັກຮັກສາ, ພັດທະນາ, ນຳໃຊ້ ແລະ ກວດກາ ປ່າໄມ້ ແລະ ທີ່ດິນປ່າໄມ້, ສົ່ງເສີມການຝຶນຝູ້, ປູກ ແລະ ຂະຫຍາຍຊັບພະຍາກອນປ່າໄມ້ ເພື່ອເຮັດໃຫ້ຊັບພະຍາກອນປ່າໄມ້ມີຄວາມອຸດົມສົມບູນ, ເພີ່ມຄວາມປົກຫຸ້ມປ່າໄມ້, ເປັນແຫຼ່ງທ່ອງທ່ຽວ, ທຳມາຫາກິນ ແລະ ນຳໃຊ້ຂອງປະຊາຊົນ ໂດຍບໍ່ປົກແຫ້ງ ແນໃສ່ຮັບປະກັນ ການປົກປັກຮັກສາຄຸນນະພາບຂອງດິນ, ອາກາດ, ແຫຼ່ງນ້ຳ, ຊີວະນາໆພັນ, ສິ່ງແວດລ້ອມ ຕາມທິດສີຂຽວ ແລະ ຍືນຍົງ ປະກອບສ່ວນເຂົ້າໃນການພັດທະນາເສດຖະກິດ-ສັງຄົມຂອງຊາດ.

**ມາດຕາ 2 (ປັບປຸງ) ປ່າໄມ້**

ປ່າໄມ້ ແມ່ນ ຊັບພະຍາກອນ ອັນລ້ຳຄ່າຂອງຊາດ ທີ່ມີລະບົບນິເວດສະເພາະ ຊຶ່ງປະກອບດ້ວຍ ຊີວະນາໆພັນ, ແຫຼ່ງນ້ຳ ແລະ ທີ່ດິນ ໂດຍມີຕົ້ນໄມ້ນາໆຊະນິດທີ່ເກີດຂຶ້ນຕາມທຳມະຊາດ ຫຼື ປູກຂຶ້ນ ໃນເນື້ອທີ່ແຕ່ ສູນຈຸດຫ້າ (0,5) ເຮັກຕາ ແລະ ມີຄວາມປົກຫຸ້ມຂອງຊັ້ນເຮືອນຍອດຕົ້ນໄມ້ ແຕ່ ຊາວສ່ວນຮ້ອຍ (20%) ຂຶ້ນໄປ.

**ມາດຕາ 3 (ປັບປຸງ) ການອະທິບາຍຄຳສັບ**

ຄຳສັບທີ່ນຳໃຊ້ໃນກົດໝາຍສະບັບນີ້ ມີຄວາມໝາຍ ດັ່ງນີ້:

1. ຊັບພະຍາກອນປ່າໄມ້ ໝາຍເຖິງ ຊັບພະຍາກອນຕ່າງໆ ທີ່ມີຊີວິດ ແລະ ບໍ່ມີຊີວິດ ຊຶ່ງປະກອບດ້ວຍ ດິນ, ພືດຜັນ, ຕົ້ນໄມ້, ນ້ຳ, ສັດນ້ຳ, ສັດປ່າ ແລະ ອື່ນໆ ທີ່ມີຢູ່ໃນເຂດທີ່ດິນປ່າໄມ້;

**2. ການຜືນຜູ້ປ່າໄມ້ແບບທຳມະຊາດ** ໝາຍເຖິງ ການຂະຫຍາຍຜືນດ້ວຍ ແກ່ນ, ຮາກ, ເຫງົ້າ ຫຼື ຕໍ່ໄມ້ຕາມທຳມະຊາດ ຂອງຜືນໄມ້ຊະນິດຕ່າງໆ ທີ່ເກີດຢູ່ໃນເຂດຜືນຜູ້ປ່າໄມ້ ໂດຍການອະນາໄມຜືນລ່າງ ແລະ ຕັດສາງ ໃຫ້ຕົ້ນໄມ້ມີການຂະຫຍາຍຕົວ;

**3. ການຜືນຜູ້ປ່າໄມ້ແບບປູກເສີມ** ໝາຍເຖິງ ການປູກເສີມຜືນໄມ້ຊະນິດຕ່າງໆ ທີ່ເຫັນວ່າ ເໝາະສົມ ໂດຍສອດຄ່ອງກັບຈຸດປະສົງ ແລະ ເປົ້າໝາຍຂອງການຜືນຜູ້ປ່າໄມ້ ຢູ່ໃນເຂດຜືນຜູ້ປ່າໄມ້ທຳມະຊາດ ໂດຍສະເພາະບ່ອນທີ່ມີໄມ້ສືບຜັນກະຈາຍບໍ່ສະໜໍາສະເໝີ ຫຼື ມີຄວາມສ່ຽງໃນການສູນຜັນ ຫຼື ສູນຜັນແລ້ວ ແຕ່ເຫັນວ່າມີຄວາມຈຳເປັນຕ້ອງໄດ້ຮັບການຜືນຜູ້ຄືນ;

**4. ປ່າຜືນຜູ້** ໝາຍເຖິງ ປ່າໄມ້ ທີ່ໄດ້ຜືນຜູ້ຈາກປ່າເຊື້ອມໂຊມທີ່ຖືກທຳລາຍ ໃຫ້ກາຍເປັນປ່າໄມ້ທີ່ສົມບູນຄືນໃໝ່;

**5. ປ່າໂຄກ** ໝາຍເຖິງ ປ່າໄມ້ທຳມະຊາດ ທີ່ບໍ່ຕຶບໜາ ແລະ ມີລະບົບນິເວດປ່າໄມ້ສະເພາະຕົວ; ຮັກສານໍ້າໃຕ້ດິນ, ຊັ້ນດິນຕົ້ນ ແລະ ມີຫີນດານຕາມໜ້າດິນ. ຊະນິດຜືນໄມ້ທີ່ເກີດຂຶ້ນສ່ວນໃຫຍ່ເປັນຊະນິດຜືນ ທີ່ ມີ ເປືອກໜາ, ລຳຕົ້ນບໍ່ໃຫຍ່ ຊຶ່ງມີຄວາມທົນທານຕໍ່ຄວາມແຫ້ງແລ້ງ ແລະ ໄຜປ່າ, ນອກຈາກນັ້ນ ກໍຍັງເປັນຄັງອາ ຫານ, ຢາປົວພະຍາດ ແລະ ອື່ນໆ ຂອງປະຊາຊົນ;

**6. ປ່າຫຼົ່າ** ໝາຍເຖິງ ເຂດເນື້ອທີ່ປ່າໄມ້ ທີ່ມີການຖາງປ່າເຮັດໄຮ່ ຫຼື ຖືກບຸກລຸກທຳລາຍດ້ວຍຮູບການຕ່າງໆ ເປັນເວລາຫຼາຍປີມາແລ້ວ;

**7. ເຮືອນຍອດຕົ້ນໄມ້** ໝາຍເຖິງ ພາກສ່ວນ ກົ່ງ, ງ່າ ແລະ ໃບທີ່ເກີດຈາກລຳຂອງຕົ້ນໄມ້;

**8. ເຂດປ່າໄມ້ຂອງບ້ານ** ໝາຍເຖິງ ເນື້ອທີ່ປ່າໄມ້ທຸກປະເພດ ໃນເຂດຄຸ້ມຄອງຂອງບ້ານ ທີ່ຖືກກຳນົດຂຶ້ນ ຕາມແຜນຈັດສັນທີ່ດິນ ແລະ ມອບດິນ-ມອບປ່າຂັ້ນບ້ານ ຊຶ່ງລວມມີ ປ່າຊົມໃຊ້, ປ່າສະຫງວນ ຫຼື ປ່າປ້ອງກັນຂອງບ້ານ;

**9. ການມອບດິນ-ມອບປ່າຂັ້ນບ້ານ** ໝາຍເຖິງ ການມອບທີ່ດິນປ່າໄມ້ຕອນໃດໜຶ່ງທີ່ຢູ່ໃນບໍລິເວນການຄຸ້ມຄອງຂອງບ້ານ ໃຫ້ອົງການປົກຄອງບ້ານ ຄຸ້ມຄອງ, ປົກປັກຮັກສາ, ພັດທະນາ ແລະ ນຳໃຊ້;

**10. ທີ່ດິນປ່າໄມ້** ໝາຍເຖິງ ເນື້ອທີ່ດິນທຸກຕອນ ທີ່ມີປ່າໄມ້ ຫຼື ບໍ່ມີປ່າໄມ້ປົກຄຸມຢູ່ ຊຶ່ງລັດ ໄດ້ກຳນົດໃຫ້ເປັນທີ່ດິນປ່າໄມ້;

**11. ການພັດທະນາທີ່ດິນປ່າໄມ້** ໝາຍເຖິງ ການປັບປຸງຄຸນນະພາບຂອງດິນ ຈາກດິນທີ່ຊຸດໂຊມໃຫ້ກາຍເປັນດິນທີ່ອຸດົມສົມບູນ;

**12. ການຫັນປ່ຽນທີ່ດິນປ່າໄມ້** ໝາຍເຖິງ ການຫັນປ່ຽນຈາກປະເພດທີ່ດິນປ່າໄມ້ ໄປເປັນທີ່ດິນປະເພດອື່ນ ແລະ ຈຸດປະສົງອື່ນ;

**13. ການເຊົ່າ ຫຼື ສຳປະທານທີ່ດິນປ່າໄມ້** ໝາຍເຖິງ ການນຳໃຊ້ທີ່ດິນປ່າໄມ້ ເພື່ອດຳເນີນທຸລະກິດປ່າໄມ້ ເຊັ່ນ ການຜືນຜູ້ປ່າ, ປູກໄມ້ ແລະ ເຄື່ອງປ່າຂອງດົງ, ການທ່ອງທ່ຽວທຳມະຊາດ, ການຂຸດຄົ້ນແຮ່ທາດ, ການສ້າງເຂື່ອນໄຟຟ້າ, ອ່າງເກັບນໍ້າ ແລະ ການບໍລິການດ້ານລະບົບນິເວດປ່າໄມ້;

**14. ທີ່ດິນ ປ່າປ້ອງກັນ, ປ່າສະຫງວນ ແລະ ປ່າຜະລິດ** ໝາຍເຖິງ ເນື້ອທີ່ດິນທຸກຕອນ ທີ່ມີປ່າໄມ້ ຫຼື ບໍ່ມີປ່າໄມ້ປົກຄຸມຢູ່ ຊຶ່ງ ລັດໄດ້ກຳນົດໃຫ້ເປັນທີ່ດິນ ປ່າປ້ອງກັນ, ປ່າສະຫງວນ ແລະ ປ່າຜະລິດ;

**15. ທີ່ດິນປ່າຊຸດໂຊມ** ໝາຍເຖິງ ເຂດທີ່ດິນປ່າໄມ້ ທີ່ຖືກທຳລາຍຢ່າງໜັກ ເປັນເວລາຫຼາຍປີຕໍ່ເນື່ອງກັນ ແລະ ໃຊ້ເວລາຫຼາຍສິບປີ ຈຶ່ງສາມາດຜືນຜູ້ດ້ວຍຕົວມັນເອງໄດ້ ຊຶ່ງຄວາມປົກຫຸ້ມຂອງຊັ້ນເຮືອນ

ຍອດ ຕົ້ນໄມ້ ບໍ່ເກີນ ສິບສ່ວນຮ້ອຍ ແລະ ບໍລິມາດໄມ້ຢືນຕົ້ນທີ່ມີຂະໜາດໜ້າຕ່າງ ສິບຊັງຕີແມັດ ຂຶ້ນໄປ ບໍ່ເກີນ ຊາວແມັດກ້ອນ ຕໍ່ ໜຶ່ງເຮັກຕາ;

**16. ທີ່ດິນປ່າປອກໂຫຼ້ນ** ໝາຍເຖິງ ເນື້ອທີ່ດິນປ່າໄມ້ ທີ່ຖືກທຳລາຍຢ່າງໜັກ ເປັນເວລາຫຼາຍປີ ຕໍ່ເນື່ອງກັນ ເຮັດໃຫ້ເນື້ອທີ່ດັ່ງກ່າວປົກຫຸ້ມດ້ວຍ ປ່າຫຍ້າຄາ, ຫຍ້າແຝກ, ປ່າຜຸ່ມ ຊຶ່ງຕົ້ນໄມ້ ບໍ່ສາມາດຟື້ນຟູດ້ວຍຕົວມັນເອງ ເປັນປ່າໄມ້ໂດຍທຳມະຊາດໄດ້;

**17. ເຄື່ອງປ່າຂອງດົງ** ໝາຍເຖິງ ພືດ ທີ່ເກີດຂຶ້ນຢູ່ຕາມທຳມະຊາດ ຫຼື ປູກຂຶ້ນ ຊຶ່ງລວມມີປະເພດ ຕົ້ນ, ລຳ, ເຄືອ, ຫົວ, ຮາກ, ຍອດ, ຫົ່ມ, ໃບ, ດອກ, ໝາກ, ເມັດ ຫຼື ແກ່ນ, ເປືອກ, ນ້ຳມັນ, ຢາງ, ເຫັດ, ນ້ຳເຜິ້ງ ລວມທັງພືດເປັນຢາ ແລະ ອື່ນໆ;

**18. ໄມ້ສືບຜັນ** ໝາຍເຖິງ ເບ້ຍໄມ້ ຫຼື ຕົ້ນໄມ້ນ້ອຍ ນາໆຊະນິດທີ່ເກີດຕາມທຳມະຊາດ ຫຼື ປູກຂຶ້ນໃນປ່າໄມ້ ຊຶ່ງສາມາດຕອບສະໜອງໄມ້ ແລະ ແກ່ນຜັນໄມ້ໃນອະນາຄົດ;

**19. ໄມ້ປູກ** ໝາຍເຖິງ ຕົ້ນໄມ້ທຸກຊະນິດທີ່ໄດ້ປູກຂຶ້ນ ແບບເປັນລະບົບ ຫຼື ປູກແບບກະແຈກກະຈາຍ;

**20. ໄມ້ບັນຊີ I** ໝາຍເຖິງ ຊະນິດໄມ້ທີ່ຫາຍາກ, ເປັນຢາ, ມີຄວາມສ່ຽງຕໍ່ການສູນພັນ, ເກີດ ແລະ ຂະຫຍາຍພັນສະເພາະຖິ່ນ, ການຈະເລີນເຕີບໂຕຊ້າ, ເນື້ອໄມ້ມີຄຸນລັກສະນະເດັ່ນສະເພາະ, ມີຄວາມທົນທານສູງ ຊຶ່ງບາງຊະນິດໄດ້ກຳນົດໄວ້ໃນບັນຊີ ຂອງສິນທິສັນຍາວ່າດ້ວຍການຄ້າຂາຍຊະນິດພັນສັດປ່າ ແລະ ພືດປ່າທີ່ໃກ້ຈະສູນພັນ ລະຫວ່າງຊາດ ເຊັ່ນ ໄມ້ຂະຍຸງ, ໄມ້ໂລ່ງເລ່ງ, ໄມ້ດູ່;

**21. ໄມ້ບັນຊີ II** ໝາຍເຖິງ ຊະນິດໄມ້ທີ່ ເກີດ, ຂະຫຍາຍພັນຢູ່ບາງເຂດ ແລະ ການຈະເລີນເຕີບໂຕ ໂດຍທຳມະຊາດຊ້າ, ເນື້ອໄມ້ມີຄວາມທົນທານປານກາງ ເຊັ່ນ ໄມ້ຢາງ, ໄມ້ແຄນ, ໄມ້ຊີ;

**22. ໄມ້ບັນຊີ III** ໝາຍເຖິງ ຊະນິດໄມ້ທີ່ ເກີດ, ຂະຫຍາຍພັນຢູ່ທົ່ວໄປ ແລະ ຈະເລີນເຕີບໂຕ ໂດຍທຳມະຊາດໄດ້ດີ, ເນື້ອໄມ້ມີຄວາມທົນທານຕ່ຳ ເຊັ່ນ ໄມ້ຕິນເປັດ, ໄມ້ມ່ວງປ່າ, ໄມ້ສາມສາ;

**23. ເຄື່ອງປ່າຂອງດົງບັນຊີ I** ໝາຍເຖິງ ຊະນິດເຄື່ອງປ່າຂອງດົງ ທີ່ຫາຍາກ, ເປັນຢາ, ມີຄວາມສ່ຽງຕໍ່ການສູນພັນ, ເກີດ ແລະ ຂະຫຍາຍພັນສະເພາະຖິ່ນ, ການຈະເລີນເຕີບໂຕຊ້າ ຊຶ່ງບາງຊະນິດໄດ້ກຳນົດໄວ້ໃນບັນຊີຂອງສິນທິສັນຍາວ່າດ້ວຍການຄ້າຂາຍຊະນິດພັນສັດປ່າ ແລະ ພືດປ່າທີ່ໃກ້ຈະສູນພັນລະຫວ່າງຊາດ ເຊັ່ນ ເຄືອແຫມ, ໝາກແໜ່ງ, ເຄືອໄສ້ຊ້າງ;

**24. ເຄື່ອງປ່າຂອງດົງບັນຊີ II** ໝາຍເຖິງ ຊະນິດເຄື່ອງປ່າຂອງດົງ ທີ່ເກີດ, ຂະຫຍາຍພັນຢູ່ບາງເຂດ ແລະ ການຈະເລີນເຕີບໂຕໂດຍທຳມະຊາດຊ້າ ເຊັ່ນ ກົກອ່ຽນດ່ອນ, ກົງສະເດັນ, ໝາກເກືອ;

**25. ເຄື່ອງປ່າຂອງດົງບັນຊີ III** ໝາຍເຖິງ ຊະນິດເຄື່ອງປ່າຂອງດົງ ທີ່ເກີດ, ຂະຫຍາຍພັນ ແລະ ຈະເລີນເຕີບໂຕຢູ່ທົ່ວໄປຕາມທຳມະຊາດໄດ້ດີ ເຊັ່ນ ປໍສາ, ແຂມ, ເຕີຍ;

**26. ຜະລິດຕະພັນໄມ້ ແລະ ເຄື່ອງປ່າຂອງດົງ** ໝາຍເຖິງ ໄມ້ ແລະ ເຄື່ອງປ່າຂອງດົງ ທີ່ໄດ້ເຂົ້າຜ່ານຂະບວນການປຸງແຕ່ງ ປ່ຽນຈາກສະພາບເດີມມາເປັນຜະລິດຕະພັນສຳເລັດຮູບ ຫຼື ເຄິ່ງສຳເລັດຮູບ ດ້ວຍການນຳໃຊ້ ເຄື່ອງຈັກ ແລະ ແຮງງານຄົນ;

**27. ການພັດທະນາປ່າໄມ້** ໝາຍເຖິງ ການຟື້ນຟູປ່າຊຸດໂຊມ, ການປູກປ່າຄືນໃໝ່ ພາຍຫຼັງການຂຸດຄົ້ນ ຫຼື ຖືກທຳລາຍ ແລະ ການນຳໃຊ້ວິທະຍາສາດເຕັກນິກອື່ນ ເພື່ອເພີ່ມຄຸນນະພາບ, ເນື້ອທີ່ ແລະ ຄວາມປົກຫຸ້ມຂອງປ່າໄມ້;